

इंडियाफर्स्ट लाइफ ने किया 881 करोड़ का कारोबार

मुंबई (संवाददाता)। जीवन बीमा कंपनी इंडियाफर्स्ट लाइफ ने प्रदेश में अपनी मौजूदगी को और पुख्ता करने की योजनाओं की घोषणा की है, जो कंपनी की दीर्घकालीन वृद्धि रणनीति का एक हिस्सा है।

कंपनी वर्ष २०१४-१५ के दौरान २० प्रतिशत वृद्धि का लक्ष्य लिए हुए है। इंडियाफर्स्ट लाइफ के बिक्री निदेशक कमलाकर साई ने कहा, भारत का दूसरा सबसे ज्यादा आबादी वाला प्रदेश महाराष्ट्र इंडियाफर्स्ट लाइफ की स्थापना के समय से ही हमारे लिए बहुत अहम बाजार रहा है। भले ही इसे औद्योगिक केन्द्र माना जाता है किंतु महाराष्ट्र की आबादी का बहुत बड़ा हिस्सा अभी भी कृषि पर निर्भर है। जनसंख्या की यह विविधता हमारे लिए बहुत से चुनौतीपूर्ण अवसर उपलब्ध कराती है।

अपनी स्थापना के बाद से कंपनी ने महाराष्ट्र में ९.४२ लाख जिंदगियों को सुरक्षा कवर दिया है और लगभग रु. ८८१ करोड़ का कारोबार किया है।